

ಸಾಧ್ಯಾ ಕಾಳಾಚೊ ಅಟ್ವಾವಿಸಾವೊ ಆಯ್ತಾರ್
9, ಆಕ್ಟೋಬರ್ 2022

ಮೊಗಾಚ್ಯಾಂನೊ, ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಅರ್ಗಾಂ ಬಲಿದಾನಾ
ಭೆಟಂವ್ಕ್ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಸೊಮ್ಯಾ ಥಂಯ್
ಉಪ್ಕಾರಿ ಮನ್ ದಾಕವ್ನ್ ತಾಚ್ಯಾ ಕುರ್ಪೆ ದೆಣ್ಯಾಂನಿ ವಾಡೊಂಕ್ ಉಲೊ ದಿತಾ.
ದಿಸ್ಪಡ್ತೆಂ ಉಪ್ಕಾರಿ ಮನ್ ದಾಕಂವ್ಕ್ ಆನಿ ಚಡ್ಡಿಕ್ ಕುರ್ಪೆ ದೆಣ್ಯಾಂನಿಂ ವಾಡುಂಕ್
ಆಧಾರ್ ಮಾಗ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : 2 ರಾಯಾ 5:14-17

ಅಂತರ್‌ಗೀತ್ : ಕೀರ್ತನ್ 98

ದುಸ್ರೆಂ ವಾಚಪ್ : 2 ತಿಮೊಥಿ 2:8-13

ಸುವಾರ್ತಾ : ಲೂಕ್ 17:11-19

ಮಿಸಾಚೆಂ ಗಿತಾಂ:

ಪ್ರವೇಶ್ : A 24

ಭೆಟೊವ್ಣಿ : C 31

ಕುಮ್ಗಾರ್ : D 44

ನಿರ್ಗಮನ್ : F 16

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ದೇವಾ ಆಮ್ಚ್ಯಾ ಬಾಪಾಲಾಗಿಂ ಆಮ್ಚಿಂ ಮಾಗ್ಣಿಂ ಸಮರ್ಪುನ್ ದಿವ್ಯಾಂ.

1. ಮೊಗಾಳಾ ಬಾಪಾ, ಪವಿತ್ರ ಸಭೆಚೆ ಮುಕೆಲಿ ಪಾಪಾಸಾಯ್ಬಾಕ್, ಸರ್ವ್ ಗೊವ್ಯಾಂಕ್, ಯಾಜಕಾಂಕ್, ಧಾರ್ಮಿಕ್ ಭಾವಾ ಭಯ್ಲಿಂಕ್ ತುಜ್ಯಾ ಹಾತಾಂತ್ ಸಮರ್ಪುನ್ ದಿತಾಂವ್. ತುಜ್ಯಾ ಮತಾಚೆ ಸುವಾರ್ತಾ ಪರ್ಗಟ್ ಕರ್ಚ್ಯಾ ವಾವ್ರಾಂತ್ ಉಬ್ಗನಾಸ್ತಾನಾ, ಉಪ್ಕಾರಿ ಮನಾನ್ ಆನಿ ಮಿಸಾಂವ್ ಸ್ಪಿರಿತಾನ್ ಭರುಂಕ್ ಕುಪಾ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ದೇಶಾಚ್ಯಾ ಸರ್ವ್ ರಾಜಕೀಯ್ ಫುಡಾರ್ಯಾಂನಿ, ಲೊಕಾಚ್ಯೊ ಗರ್ಜೊ ಸಮ್ಜುನ್, ಶಾಂತಿ-ನಿತಿ ಖಾತಿರ್ ವಾವ್ರ್ ಭೆಟಂವ್ಕ್ ಆನಿ ಉಪ್ಕಾರಿ ಮನಾಚೆ ಮುಕೆಲಿ ಜಾವ್ನ್, ಜವಾಬ್ದಾರೆಚೆ ಸೆವಾ ಕರುಂಕ್ ಬರೆಂ ಮನ್ ತಾಂಚೆ ಥಂಯ್ ರಚ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಕುಟ್ಮಾಂನಿ ಆಸ್ಲಲ್ಯಾ ಸರ್ವ್ ಭುರ್ಗ್ಯಾಂನಿ ಆನಿ ಯುವಜಣಾಂನಿ, ಫುಡಾರಾ ಖಾತಿರ್ ಆಪ್ಲೆಂ ಜಿವಿತ್ ಝರಯಿಲ್ಲ್ಯಾ ಜಲ್ಮದಾತಾರಾಂಕ್, ಮ್ಹಲ್ವಡ್ಯಾಂ ಥಂಯ್ ಸದಾಂಚ್ ಉಪ್ಕಾರಿ ಮನಾಚೆ ಜಾವ್ನ್ ಜಿಯೆಂವ್ಕ್, ದೇವ್‌ಭಿರಾಂತಿನ್ ವಾಡುಂಕ್ ತುಜ್ಯಾ ಪವಿತ್ರ ಅತ್ಮಾಚ್ಯಾ ದೆಣ್ಯಾಂನಿ ಭರ್ ಮ್ಹಣ್ ಮಾಗ್ತಾಂವ್.

4. ವಿವಿಧ್ ಪಿಡೆಂತ್, ಕಷ್ಟಾಂ ಸಂಕಷ್ಟಾಂತ್ ವಳ್ವಳ್ವಾಂಚ್ಯಾ ಸರ್ವ್ ಪಿಡೆಸ್ತಾಂಚೆರ್ ದಯಾ ದಾಕಯ್. ಪಿಡೆಸ್ತಾಂಚೆ ಚಾಕ್ರಿ ಕರ್ಚ್ಯಾ ಸರ್ವಾಂಕ್ ತಾಂಚ್ಯಾ ಉದಾರ್ ಮನಾಕ್ ಪ್ರತಿಫಳ್ ದಿ ಆನಿ ಆಮ್ಕಾಂ ಹರೆಕ್ಲ್ಯಾಕ್ ಬರೈ ಭಲಾಯ್ಕೆನ್ ಸಾಂಬಾಳ್ ಮ್ಹಣ್ ಮಾಗ್ತಾಂವ್.

5. ಆಮ್ಕಾಂ ವಿವಿಧ್ ರಿತಿಂನಿಂ ಆಧಾರ್ ದಿಂವ್ಚ್ಯಾ ಕುಮಕ್ ಕರ್ಚ್ಯಾ ಹರೆಕ್ಲ್ಯಾಂಕ್ ತುಜ್ಯಾ ಬೆಸಾಂವಾಂನಿ ಭರ್. ತಾಂಚೆ ಥಂಯ್ ಆಮಿ ಉಪ್ಕಾರಿ ಮನ್ ದಾಕಂವ್ಕ್ ಆನಿ ತಾಂಚ್ಯಾ ಉದಾರ್ ಮನಾಕ್ ಶೆಂಭರ್ ವಾಂಟ್ಕಾಂನಿ ಪ್ರತಿಫಳ್ ದಿ ಮ್ಹಣ್ ಮಾಗ್ತಾಂವ್.

6. ಎಕಾ ಕಾಳ್ಜಾ ಮನಾನ್ ಸಾಂಗಾತಾ ಆಯಿಲ್ಲ್ಯಾ ಆಮ್ಚ್ಯಾ ಕ್ರಿಸ್ತಿ ಸಮುದಾಯಾಚೆರ್ ತುಜಿಂ ಬೆಸಾಂವಾಂ ಫಾಲ್. ಆಮಿ ಉಪ್ಕಾರಿ ಮನಾಚೆ ಜಾಂವ್ಕ್, ಎಕಾಮೆಕಾಚೆ ಗರ್ಜ್ ಸಮ್ಜುನ್ ಜಿಯೆಂವ್ಕ್ ತುಜ್ಯೆ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

ತಿಸ್ರಾ ವರ್ಸಾಕ್

ಪಯ್ಲೆಂ ವಾಚಪ್

ನಾಮನ್ ಎಲಿತಾ ಸರ್ಶಿಂ ಪಾಟಿಂ ಆಯ್ಲೊ ಆನಿ ತಾಣೆಂ ಸರ್ವೆಸ್ಪರಾಕ್ ಮಾನುನ್ ಘೆತ್ಲೊ

ರಾಯಾಂಚ್ಯಾ ದುಸ್ರ್ಯಾ ಪುಸ್ತಕಾಂತ್ಲೆಂ ವಾಚಪ್

2 ರಾಯಾ. 5:14-17

ತವಳ್ ಸಿರಿಯಾಚೊ ಕೊಡ್ಕಾರ್ ನಾಮನ್ ಜೊರ್ದಾನಾಂತ್ ದೆಂವ್ಲೊ ಆನಿ ದೆವಾಚ್ಯಾ ಮನ್ಶಾನ್ ಸಾಂಗ್ಲೆ ಪರ್ಮಾಣೆಂ ಸಾತ್ ಪಾವ್ಲಿ ನ್ಹಂಯ್ ಬುಡ್ಲೊ. ತಾಚೆಂ ಆಂಗ್ ಎಕಾ ಲ್ಹಾನ್ ಭುರ್ಗ್ಯಾಚ್ಯಾ ಆಂಗಾ ಪರಿಂ ಜಾಲೆಂ ಆನಿ ತೊ ನಿತಳ್ ಜಾಲೊ.

ತೊ ಆಪ್ಲ್ಯಾ ಸಗ್ಳ್ಯಾ ಪರಿವಾರಾ ಸವೆಂ ದೆವಾಚ್ಯಾ ಮನ್ಶಾಶಿಂ ಪರ್ತುನ್ ಗೆಲೊ ಆನಿ ತಾಚೆ ಮುಕಾರ್ ರಾವುನ್ ತಾಣೆಂ ಮ್ಹಳೆಂ: “ಸಗ್ಳೆ ಪ್ರಥೆಚೆರ್ ಇಸ್ರಾಯೆಲಾಂತ್ ಶಿವಾಯ್ ಹೆರ್ ಖಿಯ್ ದೇವ್ ನಾ ಮ್ಹಣ್ ಹಾಂವ್ ಆತಾಂ ಜಾಣಾಂ. ದಯಾ ಕರುನ್ ತುಜ್ಯಾ ಸೆವಕಾಚಿ ಏಕ್ ಕಾಣಿಕ್ ಸ್ವೀಕಾರ್ ಕರ್.” ಎಲೀಶಾನ್ ಜಾಪ್ ದಿಲಿ: “ಹಾಂವ್ ಸೆವಾ ಕರ್ತಾಂ ತ್ಯಾ ದೆವಾಚ್ಯಾ ಜಿವಾಚೊ ಸಪುತ್! ಹಾಂವ್ ಕಾಂಯ್ ಸ್ವೀಕಾರ್ ಕರ್ಚೊ ನಾ.” ನಾಮಾನಾನ್ ತಾಕಾ ಆಗ್ಲೊ ಕೆಲೊ, ಪೂಣ್ ತಾಣೆಂ ತಿ ಇನ್ಕಾರ್ ಕೆಲಿ. ನಾಮಾನಾನ್ ಮ್ಹಳೆಂ: “ತುಂ ತಿ ಸ್ವೀಕಾರ್ ಕರಿನಾಯ್ ಜಾಲ್ಯಾರ್, ದಯಾ ಕರುನ್ ದೋನ್ ಕಚ್ರಾಂಚೆರ್ ವ್ಹರುಂಕ್ ಜಾತಾ ತಿತ್ಲಿ ಮಾತಿ ವ್ಹರುಂಕ್ ತುಜ್ಯಾ ಸೆವಕಾಂಕ್ ಪರ್ವಣ್ಣಿ ದಿ, ಕಿತ್ಯಾಕ್ ಹ್ಯಾ ಪುಡೆಂ ಹಾಂವ್ ಸರ್ವೆಸ್ಪರಾಕ್ ಶಿವಾಯ್ ದುಸ್ರ್ಯಾ ಖಿಯ್ಚ್ಯಾಚ್ ದೆವಾಕ್ ಹೋಮ್‌ಬಲಿ ವಾ ಯಜ್ಹ್ ಭೆಟೊಂವ್ಚೊ ನಾ.”

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 97:1, 2-3ab, 3cd-4

ಶ್ಲೋಕ್: ಸರ್ವ್ ಜನಾಂಗಾಂ ಹುಜಿರ್

ಆಪ್ಲಿ ಸೊಡ್ಪಣ್ ಸರ್ವೆಸ್ಪರಾನ್ ಕಳಿತ್ ಕೆಲ್ಯಾ

ಕೀ. 97:2b

1. ಸರ್ವೆಸ್ಪರಾಕ್ ಏಕ್ ನವೆಂ ಗೀತ್ ಗಾಯಾ, ಕಿತ್ಯಾಕ್ ತಾಣೆಂ ಕೆಲ್ಯಾಂತ್ ವಿಚಿತ್ರಾಂ. ತಾಚ್ಯಾ ಉಜ್ವಾಲ್ಯಾ ಹಾತಾನ್ ಆನಿ ಪವಿತ್ರ್ ಬಾವ್ಲಾನ್ ಜಯ್ ತಾಣೆಂ ಆಪ್ಲಾಯ್ಲಾಂ.
2. ಸರ್ವೆಸ್ಪರಾನ್ ಆಪ್ಲಿ ಸೊಡ್ಪಣ್ ಕಳಿತ್ ಕೆಲ್ಯಾ, ಜನಾಂಗಾಂ ಹುಜಿರ್ ಆಪ್ಲಿ ನೀತ್ ತಾಣೆಂ ಉಘಡ್ಲಾ. ಇಸ್ರಾಯೆಲಾಚ್ಯಾ ಘರಾಣ್ಯಾ ಧಂಯ್ ತಾಕಾ ಆಸ್ಲಲ್ಯಾ ವಿಶ್ವಾಸಿ ಮೊಗಾಚೊ ತಾಣೆಂ ಉಗ್ಡಾಸ್ ಕಾಡ್ಲಾ.

3. ಪ್ರಿಥುಮೆರ್ ಶೆಕಾನ್ ಶೆಕ್ ಆಸ್ಲಲ್ಯಾ ಲೊಕಾನ್
 ಆಮ್ಚೊ ದೆವಾಚಿ ಸೊಡ್ವಣ್ ದೆಖ್ಲೊ.
 ಸರ್ವ್ ಭೂ-ನಿವಾಸಿಯಾಂನೊ, ಸರ್ವೆಸ್ಪರಾಕ್ ಜೈ ಜೈ ಮ್ಹಣಾ,
 ಉಲ್ಲಾಸಾನ್ ಗಿತಾಂ ಗಾವುನ್ ತಾಕಾ ಹರ್ಸಿಯಾ.

ದುಸ್ರೆಂ ವಾಚಪ್

ಆಮಿ ಜರ್ ಆಖೇರ್ ಪರ್ಯಾನ್ ಥಿರ್ ರಾವ್ತಾವ್,
 ತರ್ ತಾಚೆ ಸವೆಂ ರಾಜ್ವಟ್ ಕರ್ತಲ್ಯಾವ್

ಸಾಂ. ಪಾವ್ಲುನ್ ತಿಮೊಥಿಕ್ ಬರಯ್ಲಲ್ಯಾ ದುಸ್ರ್ಯಾ ಪತ್ರಾಂತ್ಲೆಂ ವಾಚಪ್

2 ತಿಮೊ. 2:8-13

ಭೋವ್ ಮೊಗಾಚ್ಯಾ ಪುತಾ,

ಮೆಲ್ಟಾಂತ್ಲೊ ಉರಯ್ಲೊ ಜೆಜು ಕ್ರಿಸ್ತ್ ದಾವಿದಾಚೆ ಸಂತತಿಚೊ ಮ್ಹಣ್ ಉಗ್ಡಾಸ್
 ಕರ್. ಹಿಚ್ ಹಾಂವ್ ಪರ್ಗಟ್ ಕರ್ತಾಂ ತಿ ಸುವಾರ್ತಾ. ಹೆ ಸುವಾರ್ತೆ ಖಾತಿರ್ ಏಕ್
 ಅಪ್ರಾಧ್ಯಾಬರಿ ಮ್ಹಾಕಾ ಕಷ್ಟ್ ಸೊಸುಂಕ್ ಮೆಳ್ತಾತ್; ಬಂದಿಸಾಳೆಂತ್ ಸಯ್ತ್ ಹಾಂವೆಂ ರಾವ್ಚೆಂ
 ಪಡ್ತಾ. ಪುಣ್ ದೆವಾಚೆಂ ಉತರ್ ಸಾಂಕ್ರಿಯೆನಿ ಬಾಂಧುಂಕ್ ಜಾಯ್ನಾ. ದೆಕುನ್ ಹಾಂವ್ ಸೊಸ್ತಾಂ
 ತೆಂ ಸಗ್ಳೆಂ ದೆವಾನ್ ವಿಂಚುನ್ ಕಾಡ್ಲಲ್ಯಾಂ ಖಾತಿರ್ ಸೊಸ್ತಾಂ. ಜೆಜು ಕ್ರಿಸ್ತಾ ಥಂಯ್ ತಾಂಕಾಂ
 ತಾರಣ್ ಮೆಳ್ಚ್ಯಾಕ್ ಆನಿ ತಾಚೆ ಬರಾಬರ್ ತಾಂಣೆಂ ಸಾಸ್ಣಿಕ್ ಮಹಿಮಾ ಜೊಡ್ಚ್ಯಾಕ್ ಹೆಂ
 ಹಾಂವ್ ಸೊಸ್ತಾಂ. ಹಿ ಸಾಂಗ್ಣಿ ನಿಜಾಕೆಯೊ ಸಾರ್ಕಿ:

“ಆಮಿ ತಾಚೆ ಸವೆಂ ಮೆಲ್ಟಾಂವ್ ಜಾಲ್ಯಾರ್, ತಾಚೆ ಸವೆಂ ಜಿಯೆತಲ್ಯಾಂವ್;

ಆಖೇರ್ ಪರ್ಯಾನ್ ಥಿರ್ ರಾವುಂ ಜಾಲ್ಯಾರ್,

ತಾಚೆ ಸವೆಂ ರಾಜ್ವಟ್ ಕರ್ತಲ್ಯಾಂವ್.

ಆಮಿ ತಾಕಾ ನಾಕಾರುಂ ಜಾಲ್ಯಾರ್, ತೊಯೊ ಆಮ್ಕಾಂ ನಾಕಾರ್ತಲೊ.

ಆಮಿ ಬೆವಿಶ್ವಾಸಿ ಜಾಲ್ಯಾರೆಯೊ ತೊ ವಿಶ್ವಾಸಿ ರಾವ್ತಲೊ;

ಕಿತ್ಯಾಕ್ ಆಪ್ಣಾಕ್‌ಚ್ ತಾಚ್ಯಾನ್ ಇನ್ಕಾರ್ ಕರುಂಕ್ ಜಾಯ್ನಾ.”

— ದೆವಾಚೆಂ ಉತರ್ ಹೆಂ.

ಉದ್ಧಾರ್

1 ಥೆಸ್ಸಾ. 5:18

ಸರ್ವೆಸ್ಪರಾಕ್ ಜೈ, ಜೈ!
 ಸರ್ವ್ ಘಡಿತಾನಿ ದೆವಾಕ್ ಆರ್ಗಾಂ ದಿಯಾ;
 ಕ್ರಿಸ್ತಾ ಜೆಜುಚ್ಯಾ ಎಕ್ವಟಾಂತ್ ಆಸ್ಲಲ್ಯಾ ತುಮ್ಮೆ ಥಾವ್ನ್
 ಹೆಂಚ್ ದೇವ್ ವಿಚಾರ್ತಾ.
 ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಹ್ಯಾ ಪರ್ಗಾಂವ್ಯಾ ಶಿವಾಯ್ ಪಾಟಿಂ ಯೆವ್ನ್ ದೆವಾಕ್ ವರ್ನಿತಲೊ
 ಹೆರ್ ಕೊಣ್‌ಚ್ ನಾ ಜಾಲೊಮೊ?

✠ ಲೂಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಲೂಕ್ 17:11-19

ಜೆಜು ಜೆರುಸಾಲೆಮಾಕ್ ವಚುಂಕ್ ಮ್ಹಣ್ ಸಾಮಾರಿಯಾ ಆನಿ ಗಾಲಿಲೆಯಾ ಪ್ರಾಂತಾಚ್ಯಾ
 ಗಡಿಂ ಲಾಗ್ನಿಲ್ಯಾನ್ ಚಮ್ಕತಾಲೊ. ತೊ ಏಕ್ ಹಳ್ಳೆಂತ್ ರಿಗ್ತಾನಾ, ಧಾ ಜಣ್ ಕೊಡ್ಕಾರ್ ತಾಕಾ
 ಮುಖಾರ್ ಮೆಳ್ಳೆ. ಪಯ್ಸ್ ರಾವುನ್ ವ್ಹಡ್ಲ್ಯಾ ತಾಳ್ಯಾನ್ ಬೊಬ್ ಮಾರ್ನ್ ತೆ ಮ್ಹಣಾಲೆ:
 “ಜೆಜು, ಮೆಸ್ತ್ರಿ, ಆಮ್ಚಿ ಕಾಕುಳ್ತ್ ಕರ್!” ತಾಂಕಾಂ ಪಳೆವ್ನ್ ಜೆಜುನ್ ಮ್ಹಳೆಂ: “ವಚಾ ಆನಿ
 ತುಮ್ಮಾಂಚ್ ಯಾಜಕಾಂಕ್ ದಾಖಿಯಾ.” ವೆತಾಂ ವೆತಾಂ ತೆ ನಿತಳ್ ಜಾಲೆ. ತಾಂಚೆ ಮಧ್ಲೆ
 ಎಕ್ಲೊ, ಆಪುಣ್ ನಿತಳ್ ಜಾಲೊ ತೆಂ ಪಳೆವ್ನ್ ವ್ಹಡ್ಲ್ಯಾ ತಾಳ್ಯಾನ್ ದೆವಾಕ್ ವರ್ನಿತ್ ಪಾಟಿಂ
 ಆಯ್ಲೊ ಆನಿ ಜೆಜುಚ್ಯಾ ಪಾಂಯಾಂ ಮುಳಾಂತ್ ಸರ್ಪಡುನ್, ತಾಚೊ ಉಪ್ಕಾರ್ ಬಾವ್ಡುಂಕ್
 ಲಾಗ್ಲೊ. ತೊ ಏಕ್ ಸಾಮಾರಿಯಾಗಾರ್. ಜೆಜುನ್ ತಾಕಾ ಸವಾಲ್ ಕೆಲೆಂ: “ಧಾಯಿಂ ಜಣ್
 ನಿತಳ್ ಜಾಲ್ಲೆ ನ್ಹಯ್? ಹೆರ್ ನೋವ್ ಜಣ್ ಖಿಯ್ ಆಸಾತ್? ಹ್ಯಾ ಪರ್ಗಾಂವ್ಯಾ ಶಿವಾಯ್
 ಪಾಟಿಂ ಯೆವ್ನ್ ದೆವಾಕ್ ವರ್ನಿತಲೊ ಹೆರ್ ಕೊಣ್‌ಚ್ ನಾ ಜಾಲೊಗಾಯ್?” ಉಪ್ರಾಂತ್
 ಜೆಜುನ್ ತಾಕಾ ಮ್ಹಳೆಂ: “ಊಲ್ ಆನಿ ತುಜಿ ವಾಟ್ ಧರ್ನ್ ಚಲ್. ತುಜ್ಯಾ ಭಾವಾರ್ಥಾನ್ ತುಕಾ
 ಬರೊ ಕೆಲೊ.”

— ದೆವಾಚೆಂ ಉತರ್ ಹೆಂ.